

नगर निगम ने कहा-पटना को रखें साफ, बनाएं सुंदर

सफाई के लिए दौड़ा शहर



रविवार को मौर्यालोक परिसर से नगर निगम कर्मचारियों के साइकिल मार्च में मेयर, उप मेयर और नगर आयुक्त ने लिया हिस्सा।

पटना | बरीय संवाददाता

शहर को साफ-सुधरा रखने के लिए रविवार को लोगों ने पटना की सड़कों पर दौड़ लगाई। पटना के प्रथम नागरिक मेयर अफजल इमाम से लेकर समाज के सबसे निचले पायदान पर रहने वाले लोग भी थे इस दौड़ में शामिल। हर वर्ग। आम व खास। नगर निगम के पदाधिकारी, कर्मचारी, पार्षद, स्कूली बच्चे, व्यवसायी व आम जनता सबके हाथ में तख्तियां थीं 'पटना को रखें साफ, शहर बनाएं सुंदर'।

कूड़ा इधर-उधर नहीं फेंके। पटना को साफ-सुधरा रखने और सुंदर बनाने में निगम का सहयोग करें। वथा पॉलीथिन का उपयोग नहीं करें। नाले में कूड़ा नहीं डालें। तख्तियों में लिखे गए इस तरह के स्लोगन के माध्यम से आम लोगों को सफाई के

पहल

- तख्तियों पर लिखे कई तरह के स्लोगन से किया जागरूक
- मौर्यालोक से डाकबंगला चौराहा होते हुए दौड़ पहुंची कारगिल चौक तक
- सफाई के प्रति लोगों को जागरूक करना मुख्य उद्देश्य : मेयर

प्रति जागरूक करने का प्रयास किया गया। मौर्यालोक स्थित नगर मुख्यालय से शुरू यह दौड़ डाकबंगला चौराहा होते हुए कारगिल चौक पहुंची। इस जागरूकता दौड़ में शामिल डिप्टी मेयर रूपनारायण मेहता, नगर आयुक्त पंकज कुमार पाल, अपर नगर आयुक्त चंद्रमा सिंह, विशेष कार्य पदाधिकारी शैलेश दिवाकर, कार्यपालक पदाधिकारी शशांक शेखर

सिन्हा, अनिल कुमार, चंद्रशेखर आजाद, रजिस्ट्रार डा. सुधीर कुमार सिन्हा, निदेशक अविनाश सिंह, कार्यपालक अभिवंता लालन सिंह, मुख्य नगर अभिवंता आरके वर्मा, एडवर्टाइजिंग वेलफेयर एसोसिएशन के सोना सिंह व मुख्य सफाई निरीक्षक किशोरी महतो आदि ने साइकिल की सवारी की।

दौड़ के बाद मेयर ने बताया कि सफाई के प्रति लोगों को जागरूक करने के उद्देश्य से यह कार्यक्रम आयोजित किया गया है। शहर की कई जगहों पर हॉर्डींग लगवाने के साथ ही लाउडस्पीकर के माध्यम से भी प्रचार-प्रसार कराया जा रहा है। एफएफ रेडियो के माध्यम से भी लोगों को जागरूक किया जाएगा। शहर में गंदगी फैलाने पर जुर्माना और दंड के प्रावधानों के बारे में भी हॉर्डींग के माध्यम से प्रचार-प्रसार कराया जाएगा।